



## अमृत विचार

दिनांक: 31 अगस्त, 2024

पृष्ठ संख्या: 02

# बच्चों से दुलार, बेटियों से किया कुलपति ने संवाद

गोद लिए गांव में पहुंची प्रो. प्रतिभा, प्रतियोगिताओं का हुआ आयोजन

अयोध्या कार्यालय

**अमृत विचार :** डॉ. राम मनोहर लोहिया अवध विश्वविद्यालय के 29 वें दीक्षांत समारोह को लेकर शुक्रवार को गोद लिए गांव टोनिया और माधोपुर मसौधा में कुलपति प्रो. प्रतिभा गोयल पहुंची। उन्होंने यहां विभिन्न प्रतियोगिताओं को देखा। प्राथमिक विद्यालय के बच्चों पर दुलार बरसाया और बेटियों से सीधा संवाद करते हुए उन्हें सशक्त बनने के लिए प्रेरित किया।

दीक्षांत समारोह के पूर्व विश्वविद्यालय के गोद लिए गए टोनिया ग्राम सभा के 11 गांव और माधोपुर मसौधा एक गांव के विद्यालयों में विभिन्न प्रतियोगिताओं का समापन हुआ। इनमें चित्रकला प्रतियोगिता (इंद्रधनुष), कहानी लेखन प्रतियोगिता (उमंग) तथा भाषण प्रतियोगिता (पहचान) शामिल है। इसके अंतर्गत दत्तक ग्राम के 10 विद्यालयों के 50 से अधिक विद्यार्थियों ने विभिन्न प्रतियोगिताओं के अंतिम चरण में सहभाग किया।

मुख्य अतिथि कुलपति प्रो. प्रतिभा गोयल का प्रधान प्रतिनिधि सुमन रावत ने स्वागत किया। सतत शिक्षा विभाग के अध्यक्ष डॉ. सुरेंद्र मिश्र ने परिचय कराया। कुलपति ने ग्राम पंचायत की वृद्ध महिलाओं



चित्रकला प्रतियोगिता के दौरान बच्चों से मुलाकात करती कुलपति प्रो. प्रतिभा गोयल।

### कार्यशाला में छात्र-छात्राओं को दी वित्तीय जानकारी

अयोध्या, अमृत विचार : अवध विश्वविद्यालय के व्यवसाय प्रबंध एवं उद्यमिता विभाग में सेबी ने शुक्रवार को छात्र-छात्राओं को वित्तीय जानकारी के लिए एक दिवसीय कार्यशाला का आयोजन किया। मुख्य वक्ता जयपुरिया इंस्टिट्यूट ऑफ मैनेजमेंट के विजिटिंग प्रोफेसर एवं सेबी के मुख्य फाइनेंसियल एडवाइजर प्रो. उत्तम कुमार ने वित्तीय प्रबंधन की जानकारी दी। उन्होंने कहा कि छोटे-छोटे नियमित निवेश करने से वित्तीय जोखिम की सम्भावना कम होती है। विभागाध्यक्ष प्रो. हिमांशु शेखर सिंह ने मुख्य अतिथि का स्वागत किया। संचालन प्रो. शैलेन्द्र कुमार वर्मा ने किया। धन्यवाद ज्ञापन विभाग के प्लेसमेंट अधिकारी डॉ. राकेश कुमार ने किया। डॉ. राना रोहित सिंह, डॉ. निमिष मिश्रा, डॉ. श्रीष अस्थाना, डॉ. आशुतोष पाण्डेय, डॉ. अनुराग तिवारी, डॉ. कपिल देव, डॉ. आशीष पटेल, डॉ. दीपा सिंह, डॉ. प्रियंका सिंह, डॉ. रामजीत सिंह यादव आदि मौजूद थे।

से बातचीत कर उनके स्वास्थ्य और परिवार के बारे में जानकारी ली। बेटियों से भी उनके पठन-पाठन एवं अभिरुचि से परिचित हुई। कुलपति ने बालिकाओं को अपने कौशल को और निखारने तथा मार्केटिंग करने का सुझाव दिया। इस मौके पर डॉ. महिमा चौरसिया, डॉ.

प्रत्याशा मिश्रा, डॉ. अमित मिश्र, डॉ. अंकित मिश्र, डॉ. स्नेहा पटेल, वल्लभी तिवारी आदि ने भाषण व कहानी प्रतियोगिता में निर्णायक की भूमिका अदा की। अधिष्ठाता छात्र कल्याण डॉ. नीलम पाठक ने प्रतिभागी विद्यार्थियों से बात कर उनका उत्साहवर्धन किया।

# अमृत विचार

दिनांक: 31 अगस्त, 2024

पृष्ठ संख्या: 03

## सार-संक्षेप

### प्रो. संत शरण मिश्र को दुबारा मिली दीपोत्सव की कमान

अयोध्या कार्यालय, अमृत विचार : डॉ. राममनोहर लोहिया अवध विवि के मुख्य नियंता व गणित, विज्ञान तथा सांख्यिकी विभाग संकायाध्यक्ष प्रो. संत शरण मिश्र को दुबारा प्रांतीयकृत दीपोत्सव का नोडल अधिकारी बनाया गया है। कुलसचिव डॉ. अंजनी कुमार मिश्र द्वारा शुक्रवार को जारी आदेश के तहत डीएम द्वारा 30 अक्टूबर को होने वाले प्रांतीयकृत दीपोत्सव मेले की जानकारी दी गई है। जिस पर कुलपति प्रो. प्रतिभा गोयल के आदेश पर विवि की ओर से प्रो. संत शरण मिश्र को दीपोत्सव-2024 का नोडल अधिकारी बनाया गया है। वह दीपोत्सव में विभिन्न तैयारी का दिशा-निर्देशन करेंगे। गत वर्ष भी प्रो. संत शरण मिश्र दीपोत्सव के नोडल अधिकारी थे। नोडल अधिकारी के रूप में नामित होने के बाद उन्होंने बताया कि इस बार भी दीपोत्सव को भव्य बनाया जाएगा।



## गोद लिए गए गांवों में हुआ प्रतियोगिता का आयोजन



अवध विवि की कुलपति प्रो. प्रतिभा गोयल गोद लिए गांव टोनिया में बालिकाओं से वार्ता करते हुए।

### अवध विवि

अयोध्या, संवाददाता। डॉ. राममनोहर लोहिया अवध विश्वविद्यालय के 29 वें दीक्षांत समारोह के पूर्व गोद लिए गए टोनिया ग्रामसभा के 11 गांव तथा माधवपुर के एक गांव के विद्यालयों में विभिन्न प्रतियोगिता आयोजित की गई। अंतिम चरण की प्रतियोगिता में टोनिया के सचिवालय में चित्रकला, (इंद्रधनुष), कहानी लेखन (उमंग)

तथा भाषण (पहचान) प्रतियोगिता हुई। प्रतियोगिता में 10 विद्यालयों के 50 से अधिक विद्यार्थियों ने हिस्सा लिया। कार्यक्रम की मुख्य अतिथि विवि कुलपति प्रो. प्रतिभा गोयल ने ग्राम पंचायत की वृद्ध महिलाओं से वार्ता की और उनके स्वास्थ्य की जानकारी ली। उन्होंने बेटियों से भी उनके पठन-पाठन एवं अभिरुचि की जानकारी हासिल की। कुलपति ने बालिकाओं को अपने कौशल को निखारने तथा मार्केटिंग करने का सुझाव दिया।

## छोटे निवेश से जोखिम की सम्भावना कम: प्रो. उत्तम

अयोध्या, संवाददाता। डॉ. राममनोहर लोहिया अवध विश्वविद्यालय के व्यवसाय प्रबंध एवं उद्यमिता विभाग में सेबी की ओर से फाइनेंशियल लिटरेसी शीर्षक कार्यशाला में जयपुरिया इंस्टीट्यूट ऑफ मैनेजमेंट के विजिटिंग प्रोफेसर एवं सेबी के मुख्य फाइनेंसियल एडवाइजर प्रो. उत्तम कुमार ने कहा कि छोटे-छोटे निवेश करने से वित्तीय जोखिम की सम्भावना कम होती है।

उन्होंने कहा कि यदि छोटे-छोटे

निवेश करके मार्केट को अच्छे से समझ सकते हैं और बड़े निवेश कर सकते हैं। प्रो. कुमार ने छात्र-छात्राओं से संवाद करते हुए फाइनेंशियल लिटरेसी के बारे में जानकारी दी। उन्होंने छोटे-छोटे निवेश की महत्ता को विद्यार्थियों को बताया। यह बातें प्रो. कुमार ने कार्यशाला में बतौर मुख्य वक्ता कही। विभागाध्यक्ष प्रो. हिमांशु शेखर सिंह ने कहा कि आज के युवाओं में एक बड़ी समस्या यह है कि वह अपने पैसे को किस स्कीम में लगाएं जिससे नुकसान न हो।

## दीपोत्सव भव्य मनाया जाएगा नोडल अधिकारी नामित

अयोध्या, संवाददाता। अयोध्या में आठवें दीपोत्सव की तैयारी शुरू हो गई है। आगामी 30 अक्टूबर को 25 लाख से अधिक दीये जलाकर एक बार पुनः विश्व रिकार्ड बनाने के लिए होमवर्क शुरू हो गया है। दीपोत्सव मेले को सकुशल सम्पन्न कराने के लिए डॉ. राममनोहर लोहिया अवध विश्वविद्यालय की कुलपति प्रो. प्रतिभा गोयल के निर्देश पर कुलसचिव डॉ. अंजनी कुमार मिश्र ने विज्ञान संकायाध्यक्ष प्रो. एसएस मिश्र को नोडल अधिकारी नामित किया है।

जिला प्रशासन के दिशा-निर्देश पर अवध विवि दीपोत्सव-2024 में निर्धारित लक्ष्य को पूरा करने की कसर कस ली है। विवि के लगभग 27 हजार वालेंटियर 25 लाख से अधिक दीये

■ 30 अक्टूबर को 25 लाख से अधिक दीये जलाकर बनाया जाएगा विश्व रिकार्ड

जलाकर पिछले विश्व रिकार्ड 22 लाख 75 हजार दीये का रिकार्ड तोड़ेंगे। रामलला प्राण प्रतिष्ठा के बाद पहली बार भव्य दीपोत्सव आयोजित होगा।

अयोध्या के राम की पैड़ी सहित अन्य घाटों पर दीये जलाकर रिकार्ड बनाया जाएगा। मालूम हो कि दीपोत्सव को लेकर जिला प्रशासन की आयोजन समिति के साथ एक सितम्बर को बैठक प्रस्तावित है।



# हिन्दुस्तान

दिनांक: 31 अगस्त, 2024

पृष्ठ संख्या: 04

## राज्यपाल के हाथों सम्मानित होंगे मेधावी

अयोध्या। डॉ. राम मनोहर लोहिया अवध विश्वविद्यालय के 29वें दीक्षांत समारोह में जिले के विभिन्न प्राथमिक विद्यालय के 65 बच्चे और 20 आंगनबाड़ी कार्यकर्त्रियां राज्यपाल आनंदीबेन पटेल के हाथों सम्मानित होंगी। आगामी 20 सितम्बर को आयोजित दीक्षांत समारोह में स्कूली बच्चों एवं आंगनबाड़ी कार्यकर्त्रियों को सम्मानित करने की कवायद शुरू हो गई है। स्कूलों के नामों के चयन के लिए विवि प्रशासन ने जिला बेसिक शिक्षा अधिकारी को पत्र भेजकर सूची मांगी है। सम्मानित होने वाले बच्चों को राज्यपाल बैग, खिलौने, फल व अन्य उपहार भेंट करेंगी। जबकि आंगनबाड़ी कार्यकर्त्रियों को भी किट उपलब्ध कराई जाएगी। इसके अलावा विभिन्न प्रतियोगिता के विजेता प्रतिभागियों को भी सम्मानित किया जाएगा।